

МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

До: **Македонска берза на хартии од вредност АД Скопје**
Орце Николов 75, 1000 Скопје

Датум: **февруари 2021 година**

Предмет: **Образложение за работењето на Македонски Телеком АД – Скопје за периодот од 01.01.2020 до 31.12.2020 година**

Следната анализа се однесува на неревидираните финансиски извештаи на Македонски Телеком (МКТ) за периодот 01.01.2020 - 31.12.2020, подготвени во согласност со Меѓународните стандарди за финансиско известување (МСФИ).

I Приходи

Приходите од продажба во 2020 година изнесуваат 11.085.220 илјади денари, што претставува зголемување за 2,3% во споредба со претходната година.

Говорни услуги



Говорни услуги во фиксна телефонија

МКТ успеа да ја одржи **водечката позиција на пазарот на фиксни говорни услуги со 62,5%** (интерна проценка), односно 221 илјади корисници на крајот од 2021 година.

Приходите од говорни услуги во 2020 година во фиксниот сегмент се намалија за 1,5% во споредба со претходната година поради намалениот појдовен сообраќај за 4,4% како и намалениот меѓународен дојдовен сообраќај. На крајот од 2020 година бројот на корисници на фиксна телефонија (вклучувајќи ги и корисниците на конвергентни услуги) бележи зголемување за 2,4% споредено со претходната година.



Мобилни говорни услуги

На пазарот на мобилната телефонија МКТ има **удел на пазарот од 47,8%** (интерна проценка). Базата на претплатници на крајот од 2020 година изнесува 1.104 илјади претплатници и е намалена за 9,4% во однос на претходната година.

Приходите од говорни мобилни услуги вклучително и приходите од говорни услуги – големопродажба на крајот од 2020 година се намалени за 4,4% во споредба со претходната година. Ова намалување главно произлегува од намалувањето на приходите од при-пејд сообраќај, намалениот обем на меѓународен дојдовен сообраќај во терминација и намалените приходи од роаминг заради COVID - 19 пандемијата како и дополнителното намалување на цените од 1. јули 2020 година со земјите од западен Балкан согласно измените во регулативата во делот на говорните услуги во роаминг во рамки на Балканските земји. Комбинираниот ARPU (просечниот

МАКЕДОНСКИ ТЕЛЕКОМ АД - СКОПЈЕ

Адреса: „Кеј 13-ти Ноември“ број 6, 1000 Скопје, Р. Северна Македонија

Телефон: +389 2 3100 200 | Факс: +389 2 3100 300 | Контакт центар +389 2 122

E-Mail: kontakt@telekom.mk | Internet: www.telekom.mk

ЕМБС 5168660 | Основна главнина МКД 9.583.887.733,00

МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

приход по корисник) бележи зголемување од 1,4% во споредба со претходната година, достигнувајќи 361 денари главно придвижен од зголемувањето на учеството на пост-пејд претплатниците во вкупната база на претплатници.

Интернет, ТВ и други неговорни услуги



Фиксен Интернет и ТВ

Вкупниот број на пристапи на широкопојасен интернет (вклучувајќи ги и корисниците на конвергентни услуги) на крајот од 2020 година е зголемен за 4,7% и изнесува 213,8 илјади во споредба со 204,2 илјади на крајот од претходната година. Бројот на претплатници на широкопојасен интернет (без големопродажба) на крајот од 2020 година е зголемен за 6,3% и изнесува 191,1 илјади во споредба со 179,7 илјади на крајот од претходната година. **Уделот на пазарот на широкопојасен интернет** на крајот од 2020 година изнесува **49,4%** (интерна проценка). Инвестициите во оптичката мрежа резултираат во континуиран раст на бројот на домаќинства покриени со оптички пристап. На крајот од 2020 година Македонски Телеком овозможи пристап до оптика на 39,2% домаќинства во земјата, или повеќе од 221 илјади домаќинства имаат можност да ги користат бенефитите на нашата оптичка мрежа што е за 12,8% повеќе споредено со минатата година.

Во однос на **ТВ пазарот**, **МКТ има лидерска позиција со 33,8% (интерна проценка) удел** од вкупниот ТВ пазар. IPTV (дигитална телевизија преку Интернет протокол) услугата, поради високиот квалитет, интерактивноста и уникатното ТВ искуство, е одлично прифатена на пазарот и МКТ на крајот од 2020 година оствари зголемување на бројот на корисници на IPTV (вклучувајќи Magenta 1, 3 Play и други TV услуги) за 4,5% во споредба со претходната година што резултираше со база од 142,5 илјади корисници на крајот од 2020 година.

Приходите од малопродажен Интернет на крајот од 2020 година се зголемени за 2,7% во споредба со претходната година.

Приходите од дигитална телевизија преку Интернет протокол („IPTV“) на крајот од 2020 година се зголемени за 7,0% во споредба со претходната година.



Мобилни неговорни услуги

Приходите од неговорни услуги на крајот од 2020 година се намалија за 1,6% во споредба со претходната година, главно како резултат на намален GPRS сообраќај од роаминг и од GPRS при-пејд компензирано со поголем GPRS сообраќај од пост-пејд и зголемено користење на пакетни тарифни модели со вклучени неговорни услуги.

МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

Останати приходи



Останати приходи во фиксниот и мобилниот сегмент

Приходите од системска интеграција и ИТ услуги на крајот од 2020 година се зголемија за 63,3% во споредба со претходната година како резултат на поголемиот број на ИКТ проекти како и зголемени приходи од Cloud Computing услугите и интернет заштита.

Приходите од продажбата на опрема на крајот од 2020 година се зголемија за 7,4% во споредба со претходната година, што во главно се должи на повисоката просечна продажна цена на мобилни апарати како и поголемиот број на продадени мобилни апарати на рати заради задржување на претплатниците.

II Трошоци



Оперативни трошоци

На страната на трошоците, на крајот од 2020 година оперативните расходи бележат зголемување од 3,7% во споредба со претходната година, што во најголем дел се должи на значајното зголемување на трошоците за набавна вредност на трговските стоки во линија со зголемувањето на приходот од оваа категорија како и зголемените трошоци за амортизација.

Трошоците за вработени се намалени за 5,8% на крајот од 2020 година во споредба со претходната година.

Расходите за услуги со карактер на материјални трошоци се зголемени за 6,7% на крајот од 2020 година во споредба со претходната година.

Трошоците за амортизација се зголемени за 3,2% на крајот од 2020 година во споредба со претходната година што главно се должи на амортизацијата на права за содржини и софтвери и лиценци во линија со зголемувањето на капитализацијата на овие категории.



Капитални трошоци

Вкупните капитални инвестиции (CAPEX), на крајот од 2020 година изнесуваат 2.285.948 илјади денари.

III Оперативна и нето добивка

Горенаведените движења на страната на приходите и трошоците резултираа со благо намалување на оперативната добивка пред камати, оданочување и амортизација (EBITDA) во 2020 година за 0,6% во споредба со претходната година. Следствено, EBITDA маргината во 2020 година изнесува 39,8%.

МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

Оперативната добивка пред камати и оданочување (ЕБИТ) за 2020 година е намалена за 6,6% во споредба со претходната година.

Нето добивката за 2020 година е зголемена за 6,5% во споредба со претходната година и изнесува 1.603.171 илјади денари. Овој пораст главно се должи на зголемувањето на финансиските приходи, како резултат на зголемени приходи од камати од ослободување на резервирани средства за еден правен спор, за кој Апелационен суд донесе одлука во корист на Друштвото. Пресудата во правниот спор е конечна. Иако, постои можност да се преземат вонредни правни дејствија, критериумите за резервирање на средства не се повеќе исполнети.

Во илјади денари	2019	2020	Промена 2020 спрема 2019
Оперативни приходи	10.951.142	11.179.974	2,1%
Приходи од продажба	10.840.514	11.085.220	2,3%
Оперативни расходи	9.207.730	9.551.647	3,7%
Амортизација на материјалните и нематеријалните средства	2.736.200	2.823.591	3,2%
Оперативни расходи без амортизација	6.471.530	6.728.056	4,0%
Оперативна добивка пред камати, оданочување и амортизација (ЕБИТДА)	4.479.612	4.451.918	-0,6%
ЕБИТДА маргина во %	40,9%	39,8%	-2,7%
Оперативна добивка пред камати и оданочување (ЕБИТ)	1.743.412	1.628.327	-6,6%
Финансиски приходи	50.584	223.045	340,9%
Финансиски расходи	75.090	69.923	-6,9%
Данок од добивка	213.511	178.278	-16,5%
Нето добивка	1.505.395	1.603.171	6,5%

IV Исплатени дивиденди

На состанокот на Собранието на акционери на Друштвото одржан на 30 јуни 2020 година беше усвоена Одлуката за исплата на дивиденда за 2019 година и утврдување на дивиденден календар. Во согласност со оваа Одлука дивидендата за 2019 година е во вкупен бруто износ од 1.328.387 илјади денари.

Бруто износ на дивиденда по акција за 2019 година е МКД 15,40. Дивидендата беше исплатена до законски утврденот рок, 30 септември 2020 година.

На истиот состанок на Собранието на акционери на МКТ одржан на 30 јуни 2020 година беше усвоена одлуката за дел од нето добивката остварена по Финансиските извештаи на Друштвото за 2019 година во согласност со усвоените меѓународни стандарди за финансиско известување објавени во "Службен весник на Република Северна Македонија" да биде наменета за задржана добивка за инвестиции во квалификувани материјални и нематеријални средства во износ од 332.097 илјади денари со цел користење на даночни ослободувања во 2020 година.

МАКЕДОНСКИ ТЕЛЕКОМ АД - СКОПЈЕ

Адреса: „Кеј 13-ти Ноември“ број 6, 1000 Скопје, Р. Северна Македонија

Телефон: +389 2 3100 200 | Факс: +389 2 3100 300 | Контакт центар +389 2 122

E-Mail: kontakt@telekom.mk | Internet: www.telekom.mk

ЕМБС 5168660 | Основна главнина МКД 9.583.887.733,00

МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

V План и очекувања за претстојниот период

МКТ се соочува со период на предизвици земајќи ја предвид несигурноста заедно со развојот на состојбата со COVID – 19, а посебно фактот дека компанијата беше импактирана од состојбата со COVID – 19 во 2020 година. Негативното влијание на актуелните резултати е воглавно во припејд сегментот и роаинг услугите и истото се очекува да продолжи и во наредниот период со благо подобрување на резултатите. Овој негативен импакт е ублажен со повисоките приходи од системска интеграција и ИТ услуги и повисоките приходи од фиксни и конвергентни услуги, што резултираше со зголемување на вкупните приходи споредено со претходната година.

Позитивниот резултат на МКТ во 2020 година ги дава неопходните предуслови за понатамошно продолжување на Стратегијата на раст развиена за наредниот период во следниве области:

- Раст на вредноста на базата – постојни корисници со зголемена вредност со предлог вредност на сегментот, поедноставен и прсонализиран пристап кон корисниците ;
- Градење на ИКТ како извор на приходи со фокус на нови сегменти (Паметни градови – Smart City, Cloud можности итн.);
- Инвестиции во понатамошна модернизација на мобилната мрежа преку обезбедување на најдобра поврзаност и корисничко искуство;
- 5G мобилна мрежа.
- Поблиска интеракција со корисниците преку дигитални канали;
- Водство на дигиталната трансформација во бизнисот и општеството;

VI Ефект од COVID - 19

Во 2020 година, коронавирусот се прошири на глобално ниво, а неговото негативно влијание добиваше на интензитет. Менаџментот внимателно го следи влијанието на пандемијата врз работењето и им обезбедува дополнителни ажурирани информации на заинтересираните страни во согласност со развојот на ситуацијата. Понатаму, менаџментот е во тесна комуникација со локалните државни институции и постојано работи во согласност со официјалните насоки.

Друштвото брзо реагираше на ситуацијата со КОВИД-19. Друштвото продолжува да излегува во пресрет на зголемената побарувачка за поврзување преку нејзината мрежа и до сега нема идентификувано настани коишто би можеле да го загорзат постојаниот интерес на нејзиното работење. Дополнително, според проценката на менаџментот за идните парични текови, не се очекува неисполнување на резултатите на долг рок.

Менџментот на Друштвото посвети значајно внимание на ликвидноста на купувачите поради КОВИД-19, и врз основа на искуството од последните месеци и идните очекувања од КОВИД- 19, нема материјално значајни ефекти на стапките за исправка.

Никола Љушев
Главен извршен директор

Славко Пројкоски
Главен директор за финансии

МАКЕДОНСКИ ТЕЛЕКОМ АД - СКОПЈЕ

Адреса: „Кеј 13-ти Ноември“ број 6, 1000 Скопје, Р. Северна Македонија

Телефон: +389 2 3100 200 | Факс: +389 2 3100 300 | Контакт центар +389 2 122

E-Mail: kontakt@telekom.mk | Internet: www.telekom.mk

ЕМБС 5168660 | Основна главнина МКД 9.583.887.733,00

МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

Истрага за одредени договори за консултантски услуги

На 13 февруари 2006 година, Маѓар Телеком АД, доминантниот сопственик на Друштвото, (преку Каменимост Комуникации АД – Скопје, мнозински акционер на Друштвото), објави дека е вршена истрага на одредени договори склучени од друга подружница на Маѓар Телеком АД, со цел да се утврди дали договорите биле склучени во спротивност на политиките на Маѓар Телеком АД или важечките закони или регулативи. Одборот за ревизија на Маѓар Телеком го ангажираше White & Case како свој независен правен советник за целите на спроведувањето на интерната истрага. Последователно на ова, на 19 февруари 2007 година, Одборот на директори на Друштвото, врз основа на препораката на Одборот за ревизија на Друштвото и на Одборот за ревизија на Маѓар Телеком АД, донесе одлука за спроведување на независна интерна истрага во однос на одредени договори во Република Северна Македонија.

Врз основа на јавно достапните информации, како и информациите добиени од Маѓар Телеком, а коишто беа претходно обелоденети, Одборот за ревизија на Маѓар Телеком спроведе интерна истрага во однос на одредени договори поврзани со активностите на Маѓар Телеком и/или нејзините подружници во Црна Гора и во Република Северна Македонија кои вкупно изнесуваа повеќе од 31 милион евра. Поконкретно, интерната истрага испитуваше дали Маѓар Телеком и/или нејзините подружници во Црна Гора и во Република Северна Македонија извршиле плаќања коишто се забранети со законите или прописите на САД, вклучувајќи го и американскиот Закон за спречување на корумпирано однесување во странство (ФЦПА). Друштвото претходно ги обелодени резултатите од интерната истрага.

Одборот за ревизија на Маѓар Телеком го информираше Министерството за правда на САД („МП“) и Комисијата за хартии од вредност на САД („КХВ“) за интерната истрага. МП и КХВ започнаа истрага за активностите коишто беа предмет на интерната истрага. На 29 декември 2011 година, Маѓар Телеком објави дека склучи конечни спогодби со МП и КХВ за решавање на истрагите на МП и КХВ поврзани со Маѓар Телеком. Со спогодбите завршија истрагите на МП и КХВ. Маѓар Телеком ги објави клучните услови од спогодбата со МП и КХВ на 29 декември 2011 година. Поконкретно, Маѓар Телеком објави дека склучил договор за одложено гонење за период од две години („ДОГ“) со МП. ДОГ истече на 5 јануари 2014 година, а врз основа на барањето на МП доставено во согласност со ДОГ, Окружниот суд на САД за Источната област на Вирџинија, на 5 февруари 2014 година, ги отфрли обвиненијата против Маѓар Телеком.

Во врска со локалната истрага од страна на државните органи во Република Северна Македонија и претходно обелоденетата информација во Финансиските извештаи на Друштвото за претходните години, во првостепениот кривичен суд сè уште се води кривична постапка против поранешни менаџери на друштвото.

Немаме сознанија за било какви информации како резултат на барања од кое било регулаторно тело или други надворешни страни, освен како што е опишано погоре, од кои би можеле да заклучиме дека финансиските извештаи можат да бидат неточни, вклучувајќи ги и ефектите од можни незаконски дејства.